

नायब तहसिलदार गट-ब संवर्गातील  
उमेदवारांची परिविक्षाधीन प्रशिक्षण  
कालावधीकरीता ४९ अधिसंख्य पदे निर्माण  
करणेबाबत.

**महाराष्ट्र शासन**  
**महसूल व वन विभाग**  
**शासन निर्णय क्रमांक: ईएसटी-२०१४ /प्र.क्र.१००/ई-८,**  
३२ वा मजला, सेंटर-१ इमारत, जागतिक व्यापार केंद्र,  
कफ परेड, कुलाबा, मुंबई- ४०० ००५  
तारीख: २७ जून, २०१४.

**वाचा**

१. महाराष्ट्र लोकसेवा आयोगाचे पत्र क्र. १४७७(२)/२०१३/(शिफारस)/चौदा-अ, दि. १८.३.२०१४.
२. सामान्य प्रशासन विभागाचे पत्र क्र.टिआरएन-२०१४/४२४/प्र.क्र.५३/१४/१२-अ, दि.११.४.२०१४.
३. शासन निर्णय सामान्य प्रशासन विभाग, क्र. टिआरएन-२०१३/प्र.क्र.८४/१३/१२-अ, दि.२०.१.२०१४.
४. शासन निर्णय सामान्य प्रशासन विभाग, क्र. टिआरएन-२०१४/प्र.क्र.९९/१४/१२-अ, दि.९.५.२०१४.
५. शासन निर्णय, वित्त विभाग क्र. पदनि-२०११/प्र.क्र.१८५/११/वित्तीय सुधारणा-१, दि. २६.८.२०११.
६. शासन निर्णय, वित्त विभाग. क्र. पदनि-२०१२/प्र.क्र.६६/१२/वित्तीय सुधारणा-१, दि. ११.७.२०१२.

**प्रस्तावना**

राज्य सेवा (मुख्य) परीक्षा- २०१३ च्या अंतिम निकालाच्या आधारे महाराष्ट्र लोकसेवा आयोगाने नायब तहसिलदार गट-ब या संवर्गातील पदाकरीता ४९ उमेदवारांची शिफारस केली आहे. संदर्भाधिन क्र. ३ व ४ च्या शासन निर्णयानुसार महाराष्ट्र लोकसेवा आयोगामार्फत राज्यसेवा परीक्षेद्वारे सन २०१४ पासून प्रतिवर्षी सरळ सेवेने नियुक्त होणाऱ्या गट-अ मधील पदांसाठी यशदा, पुणे या संस्थेमार्फत व गट-ब मधील पदांसाठी वनमती, नागपूर या संस्थेमार्फत एकत्रित परिविक्षाधीन प्रशिक्षण देण्यात येणार आहे. त्या अनुषंगाने नायब तहसिलदार गट-ब या संवर्गातील अधिसंख्य पदे निर्माण करण्याची बाब शासनाच्या विचाराधीन होती.

**शासन निर्णय**

राज्य सेवा (मुख्य) परीक्षा, २०१३ अंतर्गत महाराष्ट्र लोकसेवा आयोगाने शिफारस केलेल्या नायब तहसिलदार गट-ब संवर्गासाठी रुपये ९३००-३४८०० (ग्रेड पे रु. ४३००/-) या वेतनश्रेणीत ४९ अधिसंख्य पदे दिनांक ६.६.२०१४ पासून दोन वर्षांच्या कालावधी करीता निर्माण करण्यास शासन मंजूरी देत आहे.

२. सदर अधिसंख्य पदे विभागीय आयुक्त, नागपूर विभाग, नागपूर यांच्या आस्थापनेवर निर्माण करण्यात येत आहेत.

३. संदर्भाधिन क्र. ३ च्या शासन निर्णयान्वये निर्देशित केल्यानुसार संबंधित परिविक्षाधीन अधिकाऱ्यांचा एकत्रित परिविक्षाधीन प्रशिक्षण कार्यक्रम दिनांक ९.६.२०१४ पासून सुरु होणार आहे. परिविक्षाधीन प्रशिक्षण कालावधीत गट-ब संवर्गातील उमेदवारांना रु. २०,०००/- या मासिक ठोक रकमेसाठी संबंधित विभागांनी वनामती, नागपूर या संस्थेस उमेदवारांच्या संख्येनुसार त्रैमासिकरित्या अग्रिम निधी उपलब्ध करून द्यावयाचा आहे. त्या अनुषंगाने नायब तहसिलदार गट-ब संवर्गामध्ये नियुक्ती द्यावयाच्या ४९ उमेदवारांना दोन वर्षांच्या प्रशिक्षण कालावधीत ठोक रक्कम अदा करण्यासाठी एकूण रु. २,३५,२०,०००/- एवढा खर्च येईल. त्या प्रमाणे ठोक वेतनाचा खर्च सन २०१४-१५ व त्यानंतरच्या आर्थिक वर्षामध्ये वनामती, नागपूर या संस्थेस विभागीय आयुक्त, नागपूर विभाग, यांनी उपलब्ध करून देण्यास शासन मान्यता देत आहे.

४. त्यानुसार विभागीय आयुक्त, नागपूर यांनी त्रैमासिकरित्या अग्रिम निधी उपलब्ध करून द्यावा. प्रशिक्षण माहे जून, २०१४ पासून सुरु होणार असल्यामुळे माहे जूनच्या वेतनासाठी त्वरित तर त्यानंतरच्या तिमाहीसाठी माहे जून, २०१४ अखेर, माहे सप्टेंबर, २०१४ अखेर, माहे डिसेंबर, २०१४ अखेर या प्रमाणे दोन वर्षांचा परिविक्षाधीन प्रशिक्षण कार्यक्रम संपुष्टात येईपर्यंत अग्रिम निधी विभागीय आयुक्त, नागपूर यांनी वनामती, नागपूर यांना उपलब्ध करून द्यावा.

५. परिविक्षाधीन कालावधी पूर्ण झाल्यानंतर संबंधित विभागाकडे हजर झाल्यावर या उमेदवारांच्या दोन वर्षांच्या परिविक्षाधीन कालावधीत अदा करण्यात आलेली ठोक वेतनाची रक्कम आणि प्रत्यक्ष वेतन यामधील फरकाची रक्कम संबंधित विभागांकडून आवश्यक ते समायोजन केल्यानंतर (जसे भविष्य निर्वाह निधी अंशदान , व्यवसाय कर, आयकर इ.) एक रकमी अदा करण्यात येईल.

६. परिविक्षाधीन नायब तहसिलदारांच्या अधिसंख्य पदावर होणारा खर्च "मागणी क्र. सी-१,२०५३-जिल्हा प्रशासन, (००) १०१, आयुक्त (०१) (०५) आयुक्त नागपूर (२०५३ ०४६७) ०१, वेतन या लेखाशीर्षाखाली खर्ची टाकण्यात येवून सन २०१४-१५ व त्यानंतरच्या वित्तीय वर्षाच्या मंजूर अर्थसंकल्पीय अनुदानातून भागविण्यात यावा. तसेच सदर बाबीसाठी यावर्षाकरीता आवश्यक असणाऱ्या अतिरिक्त रकमेसाठी सुधारीत अंदाजामध्ये प्रस्ताव सादर करावा.

७. सदर शासन निर्णय वित्त विभागाच्या अनौपचारिक संदर्भ क्र.२१६/विसु-१, दिनांक २०.०६.२०१४ व ३६९/ अर्थ-६, दिनांक २७.०६.२०१४ अन्वये तसेच शासन निर्णय वित्त विभाग क्र. पदनि-२०११/प्र.क्र. १८५/११/वित्तीय सुधारणा-१, दि. २६.०८.२०११ अन्वये प्रशासकीय विभागांना प्रदान करण्यात आलेल्या अधिकारानुसार निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१४०६२७१७२६०९०२१९ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(चं. नि. पाडळे)

कार्यासन अधिकारी, महाराष्ट्र शासन

प्रति,

- १) विभागीय आयुक्त, नागपूर विभाग, नागपूर.
- २) जिल्हा कोषागार अधिकारी, नागपूर
- ३) प्रधान महालेखापाल-२ (लेखा व अनुज्ञेयता / लेखा परीक्षा) महाराष्ट्र, नागपूर
- ४) संचालक, वसंतराव नाईक राज्य कृषी विस्तार व्यवस्थापन प्रशिक्षण संस्था (वनामती), धरमपेट, नागपूर-४४०००१
- ५) कक्ष अधिकारी, व्यय-९ / अर्थसंकल्प-६/ वित्तीय सुधारणा-१, वित्त विभाग, मंत्रालय, मुंबई - ४०० ०३२
- ६) अवर सचिव, का.क्र. १२-अ, सामान्य प्रशासन विभाग, मंत्रालय, मुंबई - ४०० ०३२
- ७) कार्यासन अधिकारी, ब-१ / ई-९ कार्यासन, महसूल व वन विभाग, ३२ वा मजला, सेंटर-१ इमारत, जागतिक व्यापारकेंद्र, कफ परेड, कुलाबा, मुंबई- ४०० ००५
- ८) ई-८ कार्यासन, (निवड नस्ती) महसूल व वन विभाग, ३२ वा मजला, सेंटर-१ इमारत, जागतिक व्यापार केंद्र, कफ परेड, कुलाबा, मुंबई- ४०० ००५.